



СЛУЖБЕН ГЛАСНИК НА ОПШТИНА КРУШЕВО

05.05.2020 год.

Бр.VI

Врз основа на член 50 став 1 точка 3 и член 62 став 4 од Законот за локална самоуправа (“Сл.весник на Р.Македонија” бр.5/2002) и член 62 став 1 точка 3, член 68 и 97 од Статутот на Општина Крушево (“Сл.гласник на Општина Крушево” бр.1/2007; 16/2014 и 7/19), Градоначалникот на Општина Крушево донесе:

ЗАКЛУЧОК *за објавување на актиите донесени на 50-та седница на Советот на Општина Крушево одржана на ден 04.05.2020 год.*

1. **СЕ ОБЈАВУВААТ** актите донесени на 50-та седница на Советот на Општина Крушево, одржана на 05.05.2020 година.

2. Актите на Советот на Општина Крушево да се објават во Службен гласник на Општина Крушево.

3. Заклучокот влегува во сила со денот на донесувањето, а ќе се објави во службен гласник на Општина Крушево.

Бр.09-493/1 од 05.05.2020 г. Крушево
Градоначалник на Општина Крушево
м-р Томе Христоски, с.р.

Врз основа на член 94 од Статутот на Општина Крушево („Сл.гласник на Општина Крушево“ бр.1/2007; 16/2014 и 7/19) и член 110 и 150 од Деловникот за работа на Советот на Општина Крушево („Сл.гласник на Општина Крушево” бр.1/2008), Советот на Општина Крушево на 50-та седница, одржана на 04.05.2020 година го донесе следниот:

ЗАКЛУЧОК

СЕ УСВОЈУВА записникот од 49-та седница на Советот на Општина Крушево, одржана на 30.03.2020 година.

Заклучокот влегува во сила со денот на објавувањето во Службен гласник на општината Крушево, согласно член 62 став 4 од Законот за локална самоуправа (“Сл.весник на Р.Македонија” бр.5/2002).

Бр.08-481/3 од 04.05.2020 година.
Претседател на Совет на Општина Крушево
Тома Петроски, с.р. Крушево.

Врз основа на член 22 став 1 точка 4 и член 36 став 1 точка 15 од Законот за локалната самоуправа („Сл.весник на Р.М.“ бр.5/2002), член 18 став 1 точка 4 и член 21 став 1 точка 49 од Статутот на Општина Крушево („Сл.гласник на Општина Крушево“ бр.1/2007, 16/2014 и 7/2019), Советот на Општина Крушево на седницата одржана на 04.05.2020 година, донесе:

ОДЛУКА **за утврдување на приоритет за изградба на резервоар за питка вода во н.м. Пресил, Општина Крушево**

Член 1

Со оваа Одлука се утврдува приоритет за изградба на резервоар за питка вода во н.м. Пресил, Општина Крушево.

Член 2

Општина Крушево го утврдува како приоритет проектот на **изградба на резервоар за питка вода н.м. Пресил, Општина Крушево** за да може да се аплицира за средства во согласност со Одлуката за дополнување на одлуката за распределба на средства согласно Договорот за заем по проектот „Водоснабдување и одведување на отпадни води“ склучен помеѓу Владата на Република Северна Македонија и Европската инвестициона банка („Сл.весник на Р.С.М.“ бр.277/2019).

Член 3

По неговото одобрување од Европската инвестициона банка, проектот ќе се реализира со средства согласно со Одлуката за дополнување на одлуката за распределба на средства согласно Договорот за заем по проектот „Водоснабдување и одведување на отпадни води“ склучен помеѓу Влада на Република Македонија и Европската инвестициона банка („Сл.весник на Р.С.М.“ бр.277/2019).

Член 4

Оваа Одлука влегува во сила со денот на објавувањето во Службен Гласник на Општина Крушево.

Бр.08-481/5 од 04.05.2020 година.
Претседател на Совет на Општина Крушево
Тома Петроски, с.р. Крушево.

Врз основа на член 36 став 1 точка 1 и член 62 став 1 од Законот за локалната самоуправа ("Службен весник на РМ" бр.5/02), член 21 став 1 точка 1, член 93 и член 169 став 2 од Статутот на Општина Крушево ("Службен гласник на Општина Крушево" бр.1/07, 16/14 и 7/19), расправајќи по Иницијативата на Градоначалникот на Општина Крушево за изменување и дополнување на Статутот на Општина Крушево, бр.01-475/1 од 23.04.2020 година, Советот на Општина Крушево на 50-та седница одржана на ден 04.05.2020 година, донесе:

**ЗАКЛУЧОК
ЗА ПРИФАЌАЊЕ НА ИНИЦИЈАТИВАТА
НА
ГРАДОНАЧАЛНИКОТ НА ОПШТИНА
КРУШЕВО,
ЗА ИЗМЕНУВАЊЕ И ДОПОЛНУВАЊЕ
НА СТАТУТОТ НА ОПШТИНА КРУШЕВО**

1. Советот на Општина Крушево ја прифаќа Иницијативата на Градоначалникот на Општина Крушево, за изменување и дополнување на Статутот на Општина Крушево, бр.01-475/1 од 23.04.2020 година.

2. Се задолжува Градоначалникот на Општина Крушево, по донесувањето на овој заклучок да пристапи кон изготвување на Предлог - Статутарна Одлука за изменување и дополнување на Статутот на Општина Крушево и истата да ја достави на разгледување и одлучување до Советот на Општина Крушево.

3. Овој заклучок влегува во сила со денот на објавувањето во "Службен гласник на Општина Крушево".

Бр.08-481/6 од 04.05.2020 година.

**Претседател на Совет на Општина Крушево
Тома Петроски, с.р. Крушево.**

Врз основа на член 36 став 1 точка 9 од Законот за локална самоуправа ("Сл.весник на Р.М." бр.5/2002), член 11 став 1 точка 7 од Законот за јавните претпријатија ("Сл.весник на Р.М." бр.38/96, 6/2002, 40/2003, 49/2006, 22/2007, 83/2009, 97/2010, 6/12, 119/13, 41/14, 138/14, 25/15, 61/15, 39/16; 64/18 и 35/19 и „Службен весник на Република Северна Македонија” бр.275/19) и член 21 став 1 точка 37 од Статутот на Општина Крушево („Сл.гласник на Општина Крушево“ бр.1/2007, 16/2014 и 7/19), Советот на

Општина Крушево, на седницата одржана на 04.05.2020 година, го донесе следниот:

**ЗАКЛУЧОК
за усвојување на Годишната сметка на
ЈП “Комуна” Крушево за 2019 година**

1. Советот на Општина Крушево, ја усвојува Годишната сметка на ЈП “Комуна” Крушево за 2019 година, бр.05-80/1 од 12.03.2020 година.

2. Овој Заклучок влегува во сила со денот на објавувањето во Службен гласник на Општина Крушево.

3. Примерок од овој Заклучок да се достави до ЈП “Комуна” и Архива на Општина Крушево.

Бр.08-481/7 од 04.05.2020 година.

**Претседател на Совет на Општина Крушево
Тома Петроски, с.р. Крушево.**

Врз основа на член 3, член 12 и член 14 став 2 и 3 од Законот за заштита на населението од заразни болести („ Службен весник на Р.М. `` бр .66/04, 139/08, 99/09, 149/14, 150/15, 37/16) , член 22 точка 4 и 9 од Законот за локална самоуправа („ Службен весник на Р.М. `` бр.5/02), член 18 став 1 точка 4 и 9 ,член 21 став 1 точка 8 и точка 50 од Статутот на Општина Крушево („Службен гласник на Општина Крушево`` бр.1/17, 16/14, 7/19) Советот на Општина Крушево на седница одржа на 04.05.2020 година ја донесе следната:

**ПРОГРАМА
За спроведување на општи мерки за заштита
на населението од заразни болести на
територијата на Општина Крушево за 2020
година**

1.СТРАТЕШКИ ДЕЛ

Програмата на Општина Крушево за спроведување на општи мерки за заштита на населението од заразни болести е насочена кон спречување на појавата на зарани болести во населените места, рано откривање на заразни болести и инфекции со цел на заштита на населението од заразни болести.

Со оваа програма се уредуваат условите, обемот, динамиката и начинот на превземање мерки и заштита на населението од заразни болести и финансиските средства за вршење на работите.

2. ЦЕЛИ НА ПРОГРАМАТА

Цел на програмата е заштита на населението од заразни болести на територијата на Општина Крушево, да организира и следи општи мерки за заштита од заразни болести кои се однесуваат на:

- Обезбедување на безбедна вода за пиење и контрола над исправноста на водата и објектите за водоснабдување.
- Отстранување на отпадни води и друг тврд и течен отпад на начин на кој ќе оневозможи загадување на човековата околина (вода, земјиште, воздух)
- Обезбедување на санитарно – технички и хигиенски услови во јавни објекти-училишта.
- Обезбедување на превентивно – промотивни активности за унапредување на здравјето на населението
- Вршење на превентивна дезинфекција, дератизација и други хигиенско- технички мерки на населени места и јавни површини.

3. ОПШТИ МЕРКИ

3.1.Обезбедување на безбедна вода за пиење и контрола над исправноста на водата и објектите за водоснабдување

Безбедна вода за пиење е вода која не содржи микроорганизми, паразити и нивни развојни форми во број кој претставува опасност по здравјето на луѓето како и вода која не содржи супстанции во концентрации кои сами или заедно со други супстанции кои претставуваат опасност по здравјето на луѓето.

Во Општина Крушево има 18 населени места. Дел од населението во општина Крушево со чиста вода за пиење се снабдува преку водоводот „Студенчица,, а дел од населението посебно од населените места се снабдува од сопствени извори. Надлежност на ЈП„КОМУНА,, е водоснабдувањето и канализацијата што опфаќа зафаќање, препумпување, обработка и дистрибуција на здрава вода за пиење до корисниците, приклучување на домаќинствата на водоводна мрежа и одржување на водоводна мрежа.

Финансиските средства за спроведување на оваа мерка и цел ќе бидат обезбедени од Буџетот на ЈП„КОМУНА,,

3.2. Отстранување на отпадни води и друг тврд и течен отпад на начин кој ќе оневозможи загадување на човековата околина (вода, земјиште, воздух)

Отстранување на отпадните води е од големо значење за обезбедување на здрава средина која нема да има опасност од појава на заразни болести. Цели се:

-Заштита на населението и на животната средина со отстранување на отпадни води согласно законските прописи.

-Собирање на комуналниот смет од домаќинствата за обезбедување на здрава и чиста животна средина.

-Заштита на вработените во Јавното комунално претпријатие кои во својата работа се изложени на опасност заради контакт со отпад, со што би се спречило појава на заразни болести.

3.3. Обезбедување на санитарно-технички и хигиенски услови во јавните објекти – училиштата

Училиштата се потенцијални жаришта на заразни болести па поради тоа потребно е обезбедување на санитарно-технички и хигиенски услови. Во општина Крушево има 3 (три) училишта од кои едното е средно а двете се основни. СОУ Наум Наумовски Борче и ООУ Никола Карев се наоѓаат во Градот додека ООУ Кирил и Методиј се наоѓа во населено место Бучин(рурална средина). Во општина Крушево има 8 (осум) подрачни училишта во следните населени места : Врбоец, Свето Митрани, Пресил, Алданци, Норово, Саждево, Белушино, Борино.

Следење на здравствената состојба на вработените во училиштата со цел исклучување на опасноста од пренесување на заразни заболувања на најранливата група – децата. Финансиските средства за извршување на оваа цел ќе обезбедат училиштата од сопствени буџети.

Задолжителна превентивна дезинфекција, дезинсекција и дератизација во училишните установи со цел обезбедување на безбедна средина.

3.4. Вакцинација

Создавање здрави поколенија преку постојано следење на здравствврната состојба на учениците и нивна имунизација.

3.5. Одржување на беспрекорни хигиенски услови со цел спречување на настанување и ширење на заразни болести.

3.6. Обезбедување на превентивно – промотивни активности за унапредување на здравјето на населението.

Промоција на здравјето и превенција од заразни болести преку здравствена едукација на децата во основните училишта на територијата на Општина Крушево.

3.7.Вршење на превентивна дезинфекција, дезинсекција и дератизација и други

хигиенско-технички мерки на населени места и јавни површини

Уништување на штетници кои предизвикуваат или се преносители на зарази.

4. ПРЕДМЕТ НА ПРОГРАМАТА

Предмет на програмата за спроведување на општи мерки за заштита на населението од заразни болести на територијата на Општина Крушево.

-Подигнување на свеста на населението преку постојана едукација за нивната улога во борбата против комарците.

-Теренска проценка и санитација на околината

-Постојано следење на епидемиолошката состојба во населените места

-Откривање на извори на зараза

5. АКТИВНОСТИ И ДИНАМИКА

Активностивностите и динамиката за реализација на целите во оваа Програма ќе се одвива на следниов начин:

5.1. Обезбедување на безбедна вода за пиење и контрола на исправноста на водата и објектите за водоснабдување

За да водата биде безбедна за пиење и да не содржи материи кои се штетни за здравјето на луѓето ЈП КОМУНА потребно е да врши соодветна дезинфекција, хлорирање и испитување на водата.

-Дезинфекција и чистење на бунари, каптажи, резервоари за вода, водоводна мрежа и другите објекти. Водоснабдителните објекти треба да бидат заштитени од случајно или намерно загадување и загрозување на безбедноста на водата за пиење.

-Земање на мостри на однапред утврдена локација 24 пати годишно (два пати месечно), временски просторно рамномерно распоредени шри што треба да се води грижа да бидат опфатени сите значајни објекти кои имаат поголем број на корисници, како што се училиштата, амбуланти и други објекти.

-Запознавање на жителите како и сите засегнати страни со резултатите од анализата.

- Доколку се утврди дека водата не е безбедна за пиење, ЈП КОМУНА треба да:

- Го прекине или ограничи испорачувањето на водата
- Стави натпис „водата не е за пиење“
- Да ги извести потрошувачите и да им даде соодветни препораки
- Да ја детектира причината за загадување
- Да спроведе мерки за отстранувањето

5.2. Отстранување на отпадни води и друг тврд и течен отпад на начин кој ќе оневозможи загадување на човековата околина (вода, земјиште и воздух)

Отстранување на комунален смет е уште една превентивна дејност за спречување на појава и ширење на заразни болести. Собирање и транспортирање на комуналниот смет од домаќинствата врши ЈП КОМУНА Крушево на територијата на градот Крушево.

Собраниот комунален отпад од домаќинствата и од стопанските објекти со специјални возила прилагодени за таа намена се транспортира и депонира на депонија.

*Вработените во ЈП КОМУНА, кои во својата работа се изложени на опасност заради контакт со отпад, вршат редовни систематски прегледи и задолжителна вакцинација од заразни болести.

*Финансиските средства за собирање на комуналниот смет од домаќинствата се обезбедуваат од наплата за надоместок за одведување на смет од - стамбена површина и надоместок за одведување на смет-дворна површина.

5.3. Обезбедување на санитарно – технички и хигиенаски услови во јавни објекти – училишта.

1. Вршење на здравствени прегледи на вработените во гореспоменатите училишта согласно законските прописи.

2. Задолжителна превентивна дезинфекција, дезинсекција и дератизација во училишните установи со цел создавање на безбедна средина.

3. Во училиштата на територија на Општина Крушево превентивна дезинфекција, дезинсекција и дератизација е задолжителна на 6 месеци, а ја врши овластена установа за дезинфекција, дезинсекција и дератизација.

5.4. Вакцинација

За систематски прегледи и вакцинациите на учениците надлежен е Здравствениот дом во Крушево, а се вршат според однапред изготвен распоред на Амбулантата по што училиштата благовремено се известуваат за распоредот и термините.

По добивањето на известувањето основните училишта се обврзани да ги превземат потребните активности. За таа цел училиштата имаат назначено лице кое по известувањето од надлежната здравствена установа пристапува кон активности за спроведување на истата.

Систематските прегледи се извршуваат во прво, трето, петто и седмо одделение, а точните термини за систематските прегледи и вакцинацијата се определуваат дополнително.

Финансиски средства за оваа цел не се потребни.

5.5.Одржување на беспрекорни хигиенски услови со цел спречување на настанување и ширење на заразни болести

1. Постојано одржување на хигиената од работните простории,
2. Постојано одржување на хигиена со дезинфекција во санитарните јазли.
3. Течен сапун во тоалетите
4. Замена (каде што има потреба) на чучавцо со WC школки
5. Зголемување на бројот на хигиеничари.

Финансиските средства за оваа цел ќе се обезбедат од училиштата од сопствените буџети.

5.6.Овезбедување на превентивно – промотивни активности за унапредување на здравјето на населението

1. Здравствена едукација.
2. Воспитување на позитивни навики и обичаи во врска со чување и унапредување на здравјето, при што учество ќе земат Единиците на локалната самоуправа, Јавната здравствена установа, училиштата и невладините организации.
3. Промоција на здравјето и превенција од заразни болести учество ќе земат Единиците на локалната самоуправа, Јавната здравствена установа, училиштата и невладините организации.
4. Општа мерка за спроведување на превентивна дезинсекција за спречување и сузбивање на вектор – преносливи заболувања на територија на Општина Крушево.

5.7.Превземање на мерки и насоки за дезинсекција за спречување и сузбивање на вектор –преносливи заболувања на територијата на Општина Крушево

Уништување на комарците односно намалување на бројноста на популацијата до ниво на толеранција кои се спроведуваат поради две причини:

- Квалитетот на живеење
- Епидемиолошки интерес – заразените комарци се биолошки вектор (преносители на заразни болести)

Активности за уништување на штетници кои предизвикуваат или се преносители на зарази на следните места:

- Дезинфекција на општинската зграда

- Дезинсекција на населените места при појава на инсекти или опасност од заболувања кои ги пренесуваат инсектите

- Дератизација на населените места, околните на населените места, складиштата како и други работни простории, како и по епидемиолошки индикации при појава на глодари или опасност од појава на заболувања кои се пренесители на заразни болести.

Извршување на терестичка и ларцицидна дезинсекција бидејќи според хидрографските карактеристики има одлични услови за раст и развој не само во шумските предели туку и низ руралните населени места каде се огледува добиток.

За да се постигни значаен ефект при спроведувањето на дезинсекцијата неопходно е постојано и континуирано следење на состојбата на теренот, при што треба да се земат во предвид сите биолошки, хидрометеоролошки и еколошки карактеристики на површините каде што ќе се спроведуваат третирањата. Потребно е на територијата на Општина Крушево да се спроведат два вида на третирање и тоа:

✚ **Ларвицидна дезинсекција** ќе се изведува во месец Април па се до месец

-Септември според претходно утврдена динамика во зависност од степенот на инфестираност на комарци. Проценката и увидите ќе ја врши стручната служба при Центарот за јавно здравје.

-**Средство за ларвицидна дезинсекција** – ќе се користи ларвицид во форма на гранули на база на s-methoprene.

-**Техника на изведување** – рачно расфрлање на места со стоечки води.

-**Површини за третирање**- ќе се третираат површини и места каде има застојни води и површини кои ќе бидат договорени согласно финансиската конструкција и тековниот оперативен план договорен помеѓу локалната самоуправа и изведувачот на дезинсекцијата.

✚ **Адултицидна дезинсекција** – ќе се изведува во неколку наврати во месеците мај, јуни, јули и Август во населените места :Трстеник, Норово,Алданци, околината на вештачкото езеро, површини на потег од Гумење до Шула Мина, потег Монтана, до месност Мечкин Камен –град Крушево.

-**Динамика на третирање**- спрема тековен оперативен план.

-Средство за адултицидна дезинсекција – ќе се користи инсектицид AQUA Q- otrinesc 25со активна супстанца deltamethrin 20gr/lit.

-Техника на изведување – третирањата се спроведуваат со апарат за УЛВ ладно замаглување.

-Површини за третирање – Површина договорена со тендерска постапка

5.8. Превземање на мерки и насоки за дератизација

-Дератизација ќе се врши најмалку еднаш годишно, и доколку има потреба повеќе пати.

6. БУЏЕТ И ФИНАНСИРАЊЕ

Во програмата за спроведување општи мерки за заштита населението од заразни болести предвидени средства се 50.000,00 денари.

Центарот за јавно здравје како изведувач на постапките дава писмено соопштение до:

-Државниот санитарен и здравствен инспекторат за времето, начинот и средството за изведување на превентивна дезинсекција

- Средства за информирање неколку дена пред започнување на постапката со цел информирање на населението за времето и местото на третман.

-Здружението на пчелари со цел превземање на неопходни мерки за заштита на пчелите.

-Доставува извештај до надзорниот орган за спроведените активности

-Издава санитарна потврда за ДДД услуга.

-Континуирано ја следи состојбата со инвестицијата на комарци на територијата на општина Крушево.

Оваа програма влегува влегува во сила денот на објавување во „Службен гласник на Општина Крушево“.

Бр.08-481/8 од 04.05.2020 година.

**Претседател на Совет на Општина Крушево
Тома Петроски, с.р. Крушево.**

Врз основа на член 20 од Законот за просторно и урбанистичко планирање ("Сл. Весник на РМ", бр.199/14, бр.44/15, бр.193/15, бр.31/16, бр.163/16, бр.64/18 и бр.168/18 година), член 22, став 1, точка 1 и член 36 став 1 точка 15 од Законот за локалната самоуправа ("Сл. Весник на РМ" бр.5/2002) и член 21 став 1 точка 6 и 7 од Статутот на Општина Крушево ("Сл. Гласник на Општина Крушево" бр.1/2007, 16/14 и 7/19), Советот на Општина Крушево на седницата одржана на 04.05.2020 година ја донесе следната:

ПРОГРАМА ЗА ИЗМЕНА И ДОПОЛНУВАЊЕ НА ПРОГРАМАТА ЗА УРБАНИСТИЧКО ПЛАНИРАЊЕ НА ОПШТИНА КРУШЕВО ЗА 2020 ГОДИНА

1. Во Програмата за Урбанистичко планирање на Општина Крушево за 2020 година бр.08-1396/16 од 30.12.2019 година и Програмата за измена и дополнување на програмата за урбанистичко планирање на Општина Крушево за 2020 година бр. 08-253/14 од 12.02.2020 година, се вршат измени и дополнувања:

- Во став 4.4 од Програмата за измена и дополнување на програмата за урбанистичко планирање на Општина Крушево за 2020 година бр. 08-253/14 од 12.02.2020 година, кој сега станува став 4.6. се менува **КП бр.1473/13** во **КП бр.1472/13** и гласи:

4.6. Локална урбанистичка планска документација за изградба на објект со намена Е2-градби за производство на енергија - термо електро централа за производство на електрична енергија од биомаса на КП бр.1472/13 КО Алданци, Општина Крушево

Границата на планскиот опфат на кој ќе се врши изготвување на Локалната урбанистичка планска документација е прикажана во графичкиот приказ, кој е составен дел на оваа програма.



- Во став 4.5 од Програмата за измена и дополнување на програмата за урбанистичко планирање на Општина Крушево за 2020 година бр. 08-253/14 од 12.02.2020 година, кој

сега станува став 4.7. се менува **КП бр.1473/14** во **КП бр.1472/14** и гласи:

4.7. Локална урбанистичка планска документација за изградба на објект со намена Е2-градби за производство на енергија - термо електро централа за производство на електрична енергија од биомаса на **КП бр.1472/14 КО Алданци, Општина Крушево**

Границата на планскиот опфат на кој ќе се врши изготвување на Локалната урбанистичка планска документација е прикажана во графичкиот приказ, кој е составен дел на оваа програма.



- После став 4.7 се додава нов став 4.8 и гласи:

4.8. Проект за инфраструктура за дел од главна улица во град Крушево, Општина Крушево

Границата на проектниот опфат на кој ќе се врши изготвување на Проектот за инфраструктура е прикажана во графичкиот приказ, кој е составен дел на оваа програма.



2. Ова изменување и дополнување влегува во сила со денот на објавувањето во Службен Гласник на Општина Крушево и станува составен дел на Програмата за урбанистичко планирање за 2020 година со

бр.08-1396/16 од 30.12.2019 година и Програмата за измена и дополнување на програмата за урбанистичко планирање на Општина Крушево за 2020 година бр. 08-253/14 од 12.02.2020 година.

Бр.08-481/9 од 04.05.2020 година.

**Претседател на Совет на Општина Крушево
Тома Петроски, с.р. Крушево.**

С О Д Р Ж И Н А

Ре. бр.	страна
1. Заклучок за објавување на актите донесени на 50-та седница на Советот на Општина Крушево	1
2. Заклучок за усвојување на записникот од 49-та седница на Општина Крушево, одржана на 30.03.2020 година	1
3. Одлука за проширување на средствата на Буџетот на Општина Крушево за 2020 година	1
4. Одлука за утврдување на приоритет за изградба на резервоар за питка вода во н.м. Пресил, Општина Крушево	1
5. Заклучок за прифаќање на иницијатива на Градоначалникот на Општина Крушево, за изменување и дополнување на Статутот на Општина Крушево	2
6. Заклучок за усвојување на Годишната сметка на ЈП “Комуна” Крушево за 2019 година	2
7. Програма за спроведување на општи мерки за заштита на населението од заразни болести на територијата на Општина Крушево за 2020 година	2
8. Програма за измена и дополнување на програмата за урбанистичко планирање на Општина Крушево за 2020 година	6

Редакциски одбор на Општина Крушево.

